

آپ کا

کورس ورک

آپ کو کیا جاننے کی ضرورت ہے،
آپ کو کیا کرنے کی ضرورت ہے،
اور پھر کیا ہوتا ہے۔

رہنما اصول

امتحان کی طرح کورس ورک کسی مطالعاتی مضمون کے بارے میں آپ کے علم اور ذہانت کو ظاہر کرنے کا آپ کو موقع فراہم کرتا ہے۔ آپ کا کورس ورک آپ کے کورس کی مطابقت سے کسی پروجیکٹ، پورٹ فولیو یا ایک یا زائد مضامین کی صورت میں ہوگا۔ ہاں البتہ اس کام کے لئے آپ کو ایوارڈ کئے گئے نمبرز آپ کے حتمی گریڈ میں شامل ہوں گے۔

آپ اپنے کورس ورک کے لئے بہت سے مختلف ذرائع سے مواد حاصل کر سکتے ہیں مثلاً نصابی کتابیں، انسائیکلو پیڈیا اور جرنلز کے علاوہ ٹی وی، ریڈیو اور انٹرنیٹ۔ اپنے کورس ورک کی تیاری میں ان ذرائع سے معلومات کا استعمال آپ کے علم کو بتدریج بڑھانے کا ایک بہترین ذریعہ ہوتا ہے بہر حال آپ کسی کے کام کی ہونہ نقل کر کے اپنے کام کے طور پر ہرگز پیش نہ کریں۔ آپ لازمی طور پر صاف صاف بیان کریں کہ کونسا کام آپ کا اپنا ہے اور کونسا کسی اور ذرائع سے حاصل کیا گیا ہے۔

آپ کے لئے اپنے کورس ورک کی تیاری میں مندرجہ ذیل چند اہم ہدایات پر عمل درآمد کرنا نہایت ضروری ہے۔

1. اپنے کام کو مقررہ تاریخ تک جمع کروائیں۔

آپ کے ٹیچر یا لیکچرار نے آپ کو مسودے (ڈرافٹ) یا حتمی کام کے جمع کروانے کی جو تاریخ دی ہے اس پر پورا اترنے کو یقینی بنائیں۔ آپ کے ٹیچر یا لیکچرار صاحبان آپ کی رہنمائی اور مدد کے لئے حاضر ہیں۔ جیسے جیسے آپ اپنا کام کرتے جائیں اسے انہیں دکھاتے جانے سے آپ کو اور انہیں کسی بھی قسم کی تشاؤش کو شروع میں ہی حل کرنے کے لئے وقت مل جائے گا۔

اگر آپ کو مقررہ تاریخ تک کام مکمل کرنے میں دشواری پیش آرہی ہے تو اپنے ٹیچر یا لیکچرار سے بات کریں، ممکن ہے آپ کی مدد کے لئے کچھ کیا جا سکتا ہو۔

2. مواد کے ذرائع کا اعتراف کریں۔

اگر آپ اپنے کام میں کسی اور ذرائع مثلاً کتابوں، اخبارات یا انٹرنیٹ سے حاصل کردہ کوئی مواد شامل کریں تو معقول حوالے کے ساتھ اس کا واضح طور پر اظہار کرنے کو یقینی بنائیں۔ آپ کا ٹیچر یا لیکچرار آپ کو صحیح مشورہ دے گا کہ ایسا کس طرح سے کیا جائے۔

آپ ضرور بر ضرور:

- کسی اور ذرائع سے حاصل کردہ جو بھی عبارت آپ استعمال کر رہے ہیں اس کے گرد علامت اقتباس (واوین) لگائیں اور متعلقہ ذرائع کی نشاندہی کریں۔
- ہر ایک تصویر یا خاکے کے ذرائع کو واضح طور پر بیان کریں۔
- اگر موزوں ہو تو اپنے کام کے آخر میں حوالہ جات کی فہرست درج کریں۔

3. دوسروں کے کام کو اپنے کام کے طور پر ظاہر نہ کریں۔

دوسروں کے کام کو اپنے کام کے طور پر استعمال کرنا ایک طرح کی دھوکا دہی ہے جو 'چربہ سازی' کہلاتی ہے۔ اس کا مطلب ہے دوسروں کے الفاظ یا خیالات کو حاصل کر کے خود اپنے کام کے طور پر پیش کرنے کی کوشش کرنا۔ اس میں ایسی معلومات شامل ہیں جنہیں آپ نے اپنے کام میں استعمال کیا ہے مگر اس کے ذرائع کا اعتراف نہیں کیا۔

آپ کسی ایسے کام کو ہرگز اپنا کام ظاہر نہ کریں جیسے:

- مکمل یا جزوی طور پر کسی اور نے تیار کیا ہو۔
- کسی اور امیدوار یا کسی بڑے بہن بھائی یا دوست نے تیار کر کے ماضی میں اپنے کورس ورک کے طور پر پیش کیا ہو۔
- آپ کے ٹیچر یا لیکچرار نے مثالی کام کے طور پر تیار کیا ہو۔
- انٹرنیٹ یا ایسے بنک (ذخیرہ مضامین) سے ڈاؤن لوڈ کیا گیا ہو۔

4. دوسروں کے ساتھ مل کر کام نہ کریں، یا دوسروں کو اپنے کام میں حصہ دار نہ بنائیں۔ ماسوائے اس کے کہ آپ گروپ ورک میں حصہ لے رہے ہیں۔

جو کام آپ کو خود اکیلے میں کرنا ضروری ہے اسے دوسرے امیدواروں کے ساتھ مل کر کرنا یا کسی دوسرے شخص کو اپنا کام (بشمول برقیاتی ذریعہ سے) دینا ایک طرح کی دھوکا دہی ہے جسے 'ملی بھگت' کہا جاتا ہے۔ اس میں کسی دوسرے امیدوار کی مدد کرنا، یا مواد مستعار دینا شامل ہے۔

مثال کے طور پر، اگر آپ نے اپنا کام کمپیوٹر پر کیا ہے تو آپ اپنا پاس ورڈ فراہم کر کے ہرگز اپنے کام یا اپنی محفوظ کردہ فائلوں تک رسائی فراہم نہ کریں۔ اگر کسی ہم جماعت یا ساتھی طالب علم کو کورس ورک کی تکمیل میں دشواری پیش آرہی ہے اور وہ آپ کو مدد کے لئے کہتا ہے تو آپ اسے ٹیچر یا لیکچرار سے بات کرنے کا مشورہ دیں۔ اگر یہ تصدیق ہو گئی کہ آپ نے اپنا کام کسی دوسرے امیدوار کو دیا ہے جسے اس نے پھر جمع کروانے کے لئے اپنے کورس ورک کی تیاری میں استعمال کیا ہے تو آپ دونوں اس رہنما اصول کی خلاف ورزی کے مرتکب تصور کئے جائیں گے۔

اسی طرح آپ بھی کسی دوسرے امیدوار سے اس کا کام یا مواد مستعار دینے یا اس کی کمپیوٹر فائلوں تک رسائی کے لئے نہ کہیں۔ اگر آپ کو کورس ورک مکمل کرنے میں دشواری ہو رہی ہے تو آپ کو اپنے ٹیچر یا لیکچرار سے بات کرنی چاہیے۔

5. اپنے کام میں ناڈیبا، غیر مہذب، جارحانہ، امتیازی یا غیر سنجیدہ الفاظ یا تصاویر استعمال نہ کریں۔

تمام امیدواروں سے ٹیچرز، لیکچرار اور ایس کیو اے (SQA) سمیت سبھی لوگوں کی عزت کرنے کی امید کی جاتی ہے۔ یہ بھی ضروری ہے کہ مارکرز (نمبر لگانے والے) کا وقت غیر سنجیدہ یا ناقابل قبول مواد پر توجہ دینے میں ضائع نہ ہو۔ ایسے مواد کو صرف اسی صورت میں جمع کروانے کے قابل تصور کیا جائے گا جب اسے کورس ورک (مثال کے طور پر آرٹ، ڈرامہ اور انگریزی جیسے مضامین) سے متعلقہ ثابت کیا جاسکتا ہو۔

6. نمبر لگانے کے لئے بھیجنے سے قبل اپنے کام کے مندرجات کی اچھی طرح سے پڑتال کر لیں۔

اپنے تمام کورس ورک کی احتیاط سے پڑتال کر لیں تاکہ یہ یقینی ہو کہ جو کچھ آپ جمع کر رہے ہیں وہ آپ کا اپنا ہے اور یہ کہ کسی دوسرے ذرائع سے حاصل کردہ مواد کا مناسب انداز میں اعتراف کیا گیا ہے۔ آپ کو کسی ایسے مواد پر خصوصی توجہ دینی چاہیے جسے آپ نے پچھلے سالوں میں مکمل کیا تھا تاکہ یہ تسلی ہو کہ وہ سبھی بھی آپ کا اپنا کام ہے۔

یہ بھی پڑتال کر لیں کہ آپ نے کوئی بھی غیر سنجیدہ یا جارحانہ مواد شامل نہیں کیا اور یہ کہ آپ نے جو زبان استعمال کی ہے وہ مندرجہ بالا رہنما اصول 5 سے مطابقت رکھتی ہے۔

اپنے کسی کام کو اپنے کسی کام کو نمبر لگانے کے لئے ایس کیو اے (SQA) کو بھیجنے سے قبل کسی انٹرنیٹ سائٹ پر مت شائع کریں۔

چربہ سازی، ملی بھگت اور غیر سنجیدہ / جارحانہ مواد کی کیسے شناخت کی جاتی ہے؟

- ٹیچر یا لیکچرار حضرات کام کے مسودے کی پڑتال کے دوران تحریر کے انداز اور زبان کے استعمال میں تبدیلیاں بھانپ لیتے ہیں۔
- نمبر لگانے والے حضرات نے موجودہ زیادہ تر مواد کا پتلے ہی مطالعہ کیا ہوا ہوگا اور وہ متعلقہ موضوع کے بہت سے ذرائع سے بخوبی واقف ہوں گے۔
- نمبر لگانے والے حضرات کسی غیر سنجیدہ یا جارحانہ تصور کئے جانے والے کام کی تحقیقات کے لئے بھی حوالہ دیں گے۔
- ایس کیو اے (SQA) ایسا کمپیوٹر سوفٹ ویئر استعمال کرتی ہے جو نقل شدہ جملوں یا عبارت کے نمونوں کا اصلی ذرائع سے موازنہ کر سکتا ہے۔

چربہ سازی، ملی بھگت یا غیر سنجیدہ / جارحانہ مواد سے متعلقہ سبھی مشتبہ معاملات کی تحقیقات کی جائے گی۔

اگر یہ ثابت ہو جائے کہ رہنما اصولوں کی خلاف ورزی کی گئی ہے تو پینلٹی (تعزیر) لگائی جائے گی۔

ایس کیو اے (SQA) کیا پینلٹی لگائے گی؟

اگر تحقیقات سے ثابت ہو جائے کہ آپ نے رہنما اصولوں کی خلاف ورزی کی ہے تو ایس کیو اے (SQA) پینلٹی لگائے گی۔ پینلٹی کے درجے کا انحصار مسئلے کی سنجیدگی پر ہوگا۔ ایس کیو اے (SQA) مندرجہ ذیل فہرست میں سے کسی موزوں پینلٹی کا فیصلہ کرے گی:

- آپ کے مضمون کے اس سال کے تمام اندراجات کی منسوخی۔
- آپ کے متعلقہ مضمون کے اندراج کی منسوخی۔
- ایوارڈ میں کمی یا اس کام کے لئے صفر نمبر۔

- تنبیہ جاری کرے۔

اگر کوئی پینلٹی لگائی گئی تو ممکن ہے آپ کے سکول یا کالج کو آپ کی جانب سے اسیسمنٹ اپیل دائر کرنے کی اجازت نہ دی جائے۔ اس کا مطلب ہے کہ اگر آپ کے سنٹر کی طرف سے آپ کی قابلیت سے متعلقہ لگائے گئے اندازے کے مطابق آپ نے ایوارڈ حاصل نہیں کیا تو ایس کیو اے (SQA) متبادل ثبوت پر غور نہیں کرے گی۔

بیان حلفی

نمبر لگانے کے لئے ایس کیو اے (SQA) کو اپنا کوئی بھی کورس ورک بھیجنے سے قبل آپ کو ایک بیان حلفی پر دستخط کرنا پڑے گا جو آپ کا سکول یا کالج آپ کو فراہم کرے گا۔ یہ نہایت ضروری ہے کہ آپ اس بیان حلفی کی عبارت کو اچھی طرح سے سمجھ لیں۔ اگر کسی بات کے بارے میں آپ کو شک ہو تو ضرور اپنے ٹیچر یا لیکچرار سے وضاحت کرنے کے لئے کہیں۔

بیان حلفی کی عبارت کچھ یوں ہے:

میں اقرار کرتا/کرتی ہوں کہ:

- میں نے ایس کیو اے (SQA) کا ”آپ کا کورس ورک“ کتابچہ پڑھ لیا ہے اور میں اس کے مندرجات سے واقف ہوں۔
- میں جانتا/جانتی ہوں کہ ”آپ کا کورس ورک“ کتابچے میں درج رہنما اصولوں پر عمل نہ کئے جانے پر ایس کیو اے (SQA) امیدوار کے ایوارڈ میں پینلٹی لگا سکتی ہے۔
- اس بیان حلفی کے ساتھ بھیجا گیا تمام کورس ورک میرا اپنا ہے اور معلومات کے سبھی ذرائع کا واضح طور پر اعتراف کیا گیا ہے۔
- میں جانتا/جانتی ہوں کہ یہ کورس ورک نمبر لگانے کے لئے ایس کیو اے (SQA) کو بھیجا جائے گا۔

یاد رکھیں:

اس بیان حلفی پر دستخط کرنے سے قبل یہ ضرور تسلی کر لیں کہ آپ نے اس کو سمجھ لیا ہے اور اگر آپ کو اس کی سمجھ نہیں آئی تو اپنے ٹیچر یا لیکچرار سے مدد کے لئے کہیں۔

نمبر لگانے کے لئے آپ کا کام ایس کیو اے (SQA) کے سپرد کرنے سے قبل بیان حلفی پر دستخط کرنا آپ کے لئے لازمی ہے۔

ایس کیو اے (SQA) کو نمبر لگانے کے لئے کورس ورک بھیجنے کے متعلق رہنما اصول

اگر آپ کسی تعلیمی قابلیت کے لئے کئی ایک سالوں پر محیط تعلیم حاصل کر رہے ہیں تو شاید آپ کورس شروع ہوتے ہی کورس ورک تیار کرنا شروع کر دیں۔ اس کا مطلب ہے کہ اس کتابچے کا احتیاط سے مطالعہ آپ کے لئے نہایت ضروری ہے خواہ اس سال نمبر لگانے کے لئے آپ کچھ بھی جمع نہ کروا رہے ہوں۔

اس کتابچے میں ایسی معلومات شامل ہیں جن کے بارے میں کسی کورس ورک کی تیاری شروع کرنے سے قبل آپ کو علم ہونا ضروری ہے۔ اگر اس کتابچے میں درج معلومات کی آپ کو سمجھ نہیں آرہی یا آپ کو مزید رہنمائی درکار ہے تو اپنے ٹیچر یا لیکچرار سے مدد طلب کریں۔

اور آخر میں ---

یاد رکھیں کہ کوئی بھی نہیں چاہتا کہ آپ فیل ہوں۔ نہ آپ کے دوست اور فیملی، نہ ایس کیو اے (SQA) اور خاص طور پر نہ ہی آپ کے ٹیچرز یا لیکچرار۔ بے شک آپ اپنے کام کے بارے میں دوسروں سے بات کر سکتے ہیں، ان کے تجربے سے فائدہ لے سکتے ہیں اور مشورہ لے سکتے ہیں مگر ہمیشہ یاد رکھیں کہ نمبر لگانے کے لئے جو کام آپ بھیجیں وہ لازمی طور پر آپ کا اپنا ہونا چاہیے۔ اگر آپ کو کسی بھی قسم کا کوئی شک ہو تو براہ مہربانی اپنے ٹیچر یا لیکچرار سے مشورہ کریں وہ آپ کی مدد کے لئے حاضر ہیں۔

کسٹومر کانٹیکٹ سنٹر

ٹیلیفون: 0845 279 1000 ای میل: customer@sqa.org.uk ویب سائٹ: www.sqa.org.uk

پی اے 5524 ستمبر 2010